

**പതിമൂന്നാം കേരള നിയമസഭ**

**അഞ്ചാം സമ്മേളനം**

നക്ഷത്രചിഹ്നമിടാത്ത

11.06.2012-ൽ മറുപടിക്ക്

ചോദ്യം നമ്പർ .82


**കോഴിക്കോട് വെള്ളയിലെ മിനി ഫിഷിംഗ് ഹാർബർ**

**ചോദ്യം**

**മറുപടി**

	<p align="center"><b>ശ്രീ. എ. പ്രദീപ്കുമാർ</b></p>	<p align="center"><b>ശ്രീ. കെ.ബാബു</b> (മത്സ്യബന്ധനവും തുറമുഖവും എക്സൈസും വകുപ്പ് മന്ത്രി)</p>
<p>(എ)</p>	<p>കോഴിക്കോട് വെള്ളയിൽ മിനി ഫിഷിംഗ് ഹാർബർ നിർമ്മിക്കുന്നതിന് എന്തെല്ലാം നടപടികളാണ് സ്വീകരിച്ചത്;</p>	<p>(എ) കോഴിക്കോട് ജില്ലയിലെ വെള്ളയിൽ കടപ്പാത്ത് ഒരു ഫിഷിംഗ് ഹാർബർ നിർമ്മിക്കുന്നതിന്റെ ഭാഗമായി അന്വേഷണ ഗവേഷണ പ്രവർത്തനങ്ങൾ നടത്തുന്നതിന് 13.50 ലക്ഷം രൂപ അടങ്കൽ തുക വരുന്ന ഇൻവെസ്റ്റിഗേഷൻ എസ്റ്റിമേറ്റിന് സർക്കാർ അനുമതി നൽകുകയും അതനുസരിച്ച് ടി ഹാർബറിനുവേണ്ടിയുള്ള അന്വേഷണ പ്രവൃത്തികൾ പൂർത്തീകരിക്കുകയും ചെയ്തിട്ടുണ്ട്. ടി ഹാർബറിനു വേണ്ടിയുള്ള മാതൃകാ പഠനം പുനയിലെ സെൻട്രൽ വാട്ടർ ആന്റ് പവർ റിസർച്ച് സ്റ്റേഷനിലൂടെ (CWPRS) പൂർത്തീകരിച്ചു. പദ്ധതിയ്ക്ക് കേന്ദ്ര പരിസ്ഥിതി വകുപ്പിൽ നിന്നും അനുമതി ലഭ്യമാക്കുന്നതിനുള്ള പരിസ്ഥിതി പഠനവും CESS-ൽ നിന്നും CRZ സ്റ്റാറ്റസ് റിപ്പോർട്ടും, കേരള സംസ്ഥാന</p>

		<p>മലിനീകരണ നിയന്ത്രണ ബോർഡിന്റെ ക്ലിയാൻസും (എൻ.ഒ.സി) ലഭിച്ചിട്ടുണ്ട്. ടി റിപ്പോർട്ടുകൾ ലഭിച്ചതിന്റെ അടിസ്ഥാനത്തിൽ കേന്ദ്ര പരിസ്ഥിതി വകുപ്പിലേയ്ക്ക് ഈ പദ്ധതി ശുപാർശ ചെയ്യുന്നതിനായി കേരള കോസ്റ്റൽ സോൺ മാനേജ്മെന്റ് അതോറിറ്റിയ്ക്ക് നിർദ്ദേശം 28-11-2011-ൽ സമർപ്പിച്ചിട്ടുണ്ട്. കൂടാതെ മാതൃകാ പഠന റിപ്പോർട്ടിന്റെയും, പരിസ്ഥിതി പ്രത്യാഘാത പഠന റിപ്പോർട്ടിന്റെയും അടിസ്ഥാനത്തിൽ 3824 ലക്ഷം രൂപ അടങ്കൽ തുകയുള്ള വിശദമായ പദ്ധതി രൂപരേഖ തയ്യാറാക്കി കേന്ദ്ര സർക്കാരിന് സമർപ്പിക്കുകയും ചെയ്തിട്ടുണ്ട്.</p>
(ബി)	<p>പ്രസ്തുത ഹാർബറിന്റെ നിർമ്മാണ പ്രവർത്തനം ആരംഭിക്കുന്നതിനാണ് ഉദ്ദേശിക്കുന്നത് എന്ന്</p>	<p>(ബി) പദ്ധതി രൂപരേഖയ്ക്ക് കേന്ദ്ര പരിസ്ഥിതി മന്ത്രാലയത്തിന്റെ ക്ലിയാൻസും ഭരണാനുമതിയും ലഭിക്കുന്ന മുറയ്ക്ക് നിർമ്മാണപ്രവൃത്തികൾ ആരംഭിക്കുന്നതാണ്.</p>
(സി)	<p>ഇതു സംബന്ധിച്ച വകുപ്പ് ഫയൽ നമ്പർ അറിയിക്കുമോ?</p>	<p>(സി) മത്സ്യ ബന്ധന തുറമുഖ വകുപ്പിന്റെ ഫയൽ നമ്പർ. 14918/ബി2/11/മതുവ. ആണ്.</p>

  
 50